



নেই পী টাওত ম্যানমাৰৰ ষ্টেট কাউন্সেলৰৰ সৈতে যুটীয়া সংবাদমেলত প্ৰধানমন্ত্ৰীৰ বিবৃতিৰ ইংৰাজী সংস্কৰণ

Posted On: 06 SEP 2017 1:00PM by PIB Guwahati

নেই পী টাওত ম্যানমাৰৰ ষ্টেট কাউন্সেলৰৰ সৈতে যুটীয়া সংবাদমেলত প্ৰধানমন্ত্ৰীৰ বিবৃতিৰ ইংৰাজী সংস্কৰণ

মাননীয় ষ্টেট কাউন্সেলৰ,
বিশিষ্ট প্ৰতিনিধিবৃন্দ,
সংবাদ মাধ্যমৰ বন্ধুসকল,

মিংগলাবা,

২০১৪ চনত আছিয়ান শীৰ্ষ সম্মিলন উপলক্ষে মই আগতে এবাৰ ইয়ালৈ আহিছিলো, যদিও এই স্বৰ্ণভূমি ম্যানমাৰলৈ এয়া মোৰ প্ৰথম দ্বিপাক্ষিক ভ্ৰমণ। ইয়াক মোক যেনেদৰে সাদৰ-অভ্যর্থনা জনাইছে, মোৰ এনে লাগিছিল যে মই নিজৰ ঘৰতে আছোঁ। সেয়েহে মই ম্যানমাৰ চৰকাৰক কৃতজ্ঞতা জনাইছোঁ।

মাননীয় ষ্টেট কাউন্সেলৰ,

ম্যানমাৰৰ শান্তি প্ৰক্ৰিয়াৰ ক্ষেত্ৰত আপোনাৰ সাহসী নেতৃত্ব অতি প্ৰশংসনীয়। আপোনালোকে যি প্ৰত্যাহ্বানৰ মুখামুখি হৈছে, সেয়া মই খুব ভালদৰে জানো।। ৰাখিন ৰাজ্যত চৰমপন্থী হিংসাৰ ফলত নিৰাপত্তা কৰ্মীসকলৰ সৈতে হোৱা যুদ্ধত বহু নিৰ্দোষী লোকৰ প্ৰাণহানিক লৈ আপোনালোকৰ যি দুশ্চিন্তা উদ্ভৱ হৈছে, আমিও তাৰ সমভাগী হৈছোঁ। যি কোনো শান্তি প্ৰক্ৰিয়া বা বিশেষ সমস্যাৰ সমাধানৰ ক্ষেত্ৰত আমি সকলো পক্ষক একেলগে লৈ আলাপ-আলোচনাৰ মাধ্যমে মীমাংসাৰ পথ বিচাৰি উলিওৱা দিশত সমৰ্থন কৰোঁ। ম্যানমাৰৰ ঐক্য আৰু ভৌগোলিক অখণ্ডতাক সন্মান জনাই আমি সকলো নাগৰিকৰ শান্তি, ন্যায় আৰু সন্মান সুনিশ্চিত হোৱাটো কামনা কৰোঁ।

বন্ধুসকল,

ভাৰতৰ গণতান্ত্ৰিক পদ্ধতি ম্যানমাৰৰ সৈতে মিল আছে বুলি মই অনুভৱ কৰোঁ। সেইবাবে ম্যানমাৰৰ কাৰ্যপালিকা, বিধানমণ্ডল, আৰু নিৰ্বাচন আয়োগ তথা প্ৰেছ কাউন্সেলৰৰ দৰে সংস্থাসমূহ শক্তিশালী কৰাত আমাৰ ব্যাপক সহযোগিতাকলৈ মই গৌৰৱান্বিত। চুবুৰীয়া দেশ হিচাপে নিৰাপত্তাৰ ক্ষেত্ৰত আমাৰ স্বার্থ একেধৰণৰ। দুয়ো দেশৰ দীৰ্ঘ ভূ-সীমান্ত আৰু সামুদ্ৰিক সীমান্তত নিৰাপত্তা আৰু সুস্থিৰতা বজাই ৰখাৰ বাবে আমি একেলগে কাম কৰিব লাগিব। প্ৰয়োজনমতে পথ আু সেঁতু নিৰ্মাণ, শক্তি সংযোগ আৰু যোগাযোগ ব্যৱস্থা উন্নত কৰাৰ ক্ষেত্ৰত আমাৰ যৌথ প্ৰচেষ্টাই এটি সুন্দৰ ভৱিষ্যতৰ সংকেত বহন কৰিছে। কালাদান প্ৰকল্পত সিঙৰে বন্দৰ, পেলেটৰা আভ্যন্তৰীণ জলবন্দৰৰ কাম সম্পূৰ্ণ হৈছে। এতিয়া এইবোৰৰ সৈতে সংযোগৰ বাবে পথ নিৰ্মাণৰ কাম আৰম্ভ কৰা হৈছে। আপাৰ ম্যানমাৰৰ প্ৰয়োজনৰ ভিত্তিত ভাৰতৰ পৰা ভাৰতৰ পৰা ট্ৰাকেৰে হাইস্পীড ডিজেল অনাৰ কাম আৰম্ভ হৈছে। আমাৰ উন্নয়নৰ সহযোগী হোৱাৰ সুবাদতে ম্যানমাৰত উন্নত মানৰ স্বাস্থ্য, শিক্ষা আৰু গৱেষণাৰ সুবিধা উন্নয়ন সন্তোষজনক হৈছে। এইক্ষেত্ৰত ম্যানমাৰ ইনষ্টিটিউট অৱ ইনফৰমেচন টেকনোল'জী আৰু এডভান্স চেণ্টাৰ অৱ এগ্ৰিকালচাৰেল ৰিছাৰ্চ এণ্ড এডুকেচনৰ অৱদান বিশেষভাবে উল্লেখযোগ্য। এই দুটি প্ৰধান শিক্ষাকেন্দ্ৰই দ্ৰুতগতি বিশ্বমানৰ শিক্ষাৰ্থী গঢ়ি তুলিছে। ভৱিষ্যতেও আমাৰ প্ৰকল্পসমূহ ম্যানমাৰৰ প্ৰয়োজন আৰু অগ্ৰাধিকাৰৰ ভিত্তিত গঢ় লৈ উঠিব। আমাৰ দুয়ো দেশৰ মাজত আজি যিকোনো চুক্তি সম্পাদিত হৈছে, সেইবোৰ আমাৰ বহুমুখী দ্বিপাক্ষিক সহযোগিতাক অধিক শক্তিশালী কৰিব।

বন্ধুসকল,

এটা কথা ঘোষণা কৰিবলৈ পাই মই অতি আনন্দিত হৈছোঁ যে ভাৰত ভ্ৰমণ কৰিবলৈ ইচ্ছুক যি কোনো ম্যানমাৰ নাগৰিকক ভাৰত চৰকাৰে গেৰণ্টিছ ভিছা প্ৰদানৰ সিদ্ধান্ত লৈছে। ভাৰতৰ বিভিন্ন কাৰাগাৰত বন্দী হৈ থকা ৪০জন ম্যানমাৰ নাগৰিকক মুক্তি দিয়াৰ কথা ঘোষণা কৰিবলৈ পায়ো মই আনন্দিত হৈছোঁ। আশা কৰোঁ তেওঁলোক কিছুদিনৰ ভিতৰতে ম্যানমাৰৰ তেওঁলোকৰ পৰিয়াল তথা আত্মীয়-স্বজনৰ ওচৰলৈ আহিব।

মাননীয় ষ্টেট কাউন্সেলৰ,

নেই পী টাওত আমি অতি ইতিবাচক আলোচনাত মিলিত হৈছোঁ। আৰু যিমান সময় ম্যানমাৰত থাকিম, সেই সময়খিনিকলৈও মোৰ মন অত্যন্ত উৎসাহিত হৈছে। আজি মই বাগানত আনন্দ মন্দিৰ পৰিদৰ্শন কৰিম। আনন্দ মন্দিৰ আৰু অন্যান্য ঐতিহাসিক আৰু সাংস্কৃতিক ঐতিহ্যসম্পন্ন গৃহসমূহ যোৱা ভূমিকম্পৰ পাছত অতি বেয়াকৈ ক্ষতিগ্ৰস্ত হয়। এইবোৰ এতিয়া ভাৰতৰ সহযোগিতাত নতুনকৈ গঢ়ি তোলা হৈছে। যাঃংগনত ভাৰতীয় বংশোদ্ভূতসকলৰ সৈতে সাক্ষাতৰ উপৰি মই বিভিন্ন ধৰ্মীয় তথা ঐতিহাসিক গুৰুত্ব সম্পন্ন স্মাৰকসমূহত শ্ৰদ্ধাঞ্জলি অৰ্পণ কৰিম। মোৰ দৃঢ় বিশ্বাস যে আগন্তুক দিনত আমি পৰম্পৰাৰ কল্যাণৰ অৰ্থে আৰু শক্তিশালী তথা নিবিড় সম্পৰ্ক গঢ়ি তোলাৰ বাবে একেলগে কাম কৰি যাম।

ধন্যবাদ।

চেজু তিন বা দে!

